

# Ятимон таҳти таваҷҷуҳ ва ғамхории давлат ва Ҳукумати Ҷумҳурии Тоҷикистон қарор доранд.

Санаи 31 декабри соли 2025 дар партави сиёсати инсондӯстонаи Асосгузори сулҳу ваҳдати миллӣ – Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон ба муносибати фарорасии Соли нави мелодии 2026 бо ташаббус ва дастгирии мақомоти иқроияи ҳокимияти давлатии ноҳия ба кӯдакони ятим ва ниёзманди ноҳия аз ҷониби Раиси ноҳия Юлдошзода Олимбек тухфаҳои идона тақдим карда шуданд.

Раиси ноҳия Юлдошзода Олимбек зимни сухани табрикоти худ кӯдаконро бо фарорасии Соли нав муборакбод гуфта, зикр намуданд, ки ғамхорӣ нисбат ба кӯдакони ятим ва қишрҳои осебпазири ҷомеа самти афзалиятноки сиёсати иқтимоии давлату Ҳукумати Ҷумҳурии Тоҷикистон ба шумор меравад.

Таъкид гардид, ки таҳти роҳбарии Асосгузори сулҳу ваҳдати миллӣ – Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон масъалаи ҳифзи ҳуқуқу манфиатҳои кӯдакон ва фароҳам овардани шароити муносиб барои зиндагии шоистаи онҳо пайваста мавриди таваҷҷуҳи махсус қарор дорад.

Зикр карда шуд, ки чунин иқдомҳои хайрхоҳона на танҳо ба шодии кӯдакон мусоидат мекунанд, балки ҳисси меҳру муҳаббат, ғамхорӣ ва масъулияти иқтимоиро дар ҷомеа таҳким мебахшанд. Дар идома ба кӯдакони ятим тухфаҳои солинавӣ, шириниҳо, ва дигар маводи зарурӣ тақдим карда шуданд.

Кӯдакон ва намояндагони муассисаҳои иҷтимоӣ ба роҳбарияти ноҳия барои дастгирӣ ва таваҷҷуҳи пайваста изҳори сипос намуда, чунин чорабиниҳоро нишонаи ғамхории воқеии давлату Ҳукумат арзёбӣ карданд.





